



Виетнам и Камбоџа

18. ноември 2026. - 29. ноември 2026.
12 дена - 9 ноќи



НАЈНОВАТА JUNGLE АВАНТУРА. Незаборавно патување, каде се запознаваме со двата скапоцени камења од Југоисточна Азија. **Не чекаат Виетнам и Камбоџа!**

Авантурата започнува во динамичниот Хо Ши Мин Сити (*Ho Chi Minh City*), каде минатото и иднината се среќаваат на улици исполнети со арома на традиционални специјалитети, како што е познатата фо супа. Пловиме по Меконг (*Mekong*), ќе ги истражиме легендарните тунели **Чу Чи** и ќе го искусиме Виетнам од прва рака со запознавање со локациите кои се важни за виетнамската историја, традиција и култура. Го продолжуваме нашето патување до срцето на Камбоџа. Врвот на авантурата е во Сием Рип (*Siem Reap*), каде што нè чека Ангкор Ват, прекрасен храмски комплекс што сведочи за минатото на оваа единствена земја. Подгответе се за искуство кое ве води во светот на егзотичните пејзажи, необични јадења, топли насмевки и богати традиции.





ЦЕЛ СВЕТ ДОО СКОПЈЕ

Дебарца 15,
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

План и програма

Ден 1: Состанок на патници и поаѓање.

Состанок на патниците на Меѓународниот аеродром во Скопје. Лет од Скопје за Хо Ши Мин со преседнување во Истанбул **Авантурата може да започне!**

Превоз

Индивидуален авио билет со сите такси на релација Скопје- Истанбул (Turkish Airlines), во економска класа со вклучен багаж
Индивидуален авио билет со сите такси на релација Истанбул- Хо Ши Минг (Turkish Airlines), во економска класа со вклучен багаж

Место

Скопје, Истанбул

Ден 2: Пристигнување во Виетнам и Ho Chi Minh City Tour

Xin Chào пристигнавме во Хо Ши Мин. Трансфер до сместување и check-in. Добредојдовте во Хо Ши Мин, град кој има само повеќе од 300 години, центар на културата, образованието и туризмот во Виетнам. Ова е всушност најголемиот град во Виетнам каде се испреплетени западната култура со ориенталната, град познат како скапоцен камен на Далечниот исток. По нашето сместување време е детално да го истражиме градот што никогаш не спие -- Сајгон, или попознат како Хо Ши Мин. Започнуваме со Сајгонската опера, па продолжуваме со катедралата Нотр Дам, зградата на поштата и најголемиот пазар во градот -- Ben Thanh. Продолжуваме со симболот на поранешната влада на Сајгон -- Палатата на обединување, учиме повеќе за суровата историја на Виетнамската војна која траела скоро 20 години. По нашето истражување на градот, се враќаме во нашето сместување и имаме слободно време. **Ноќевање**

Сместување

Хотел со 3/4* (1 ноќ)

Место

Хо Ши Мин

Факултативни излети

Ho Chi Minh City Tour

Ден 3: Факултативен излет -- тунелите Чу Чи

По појадокот се упатуваме кон тунелите Чу Чи, сместени под Хо Ши Мин, кои биле база за револуционери помеѓу двете светски војни. Чу Чи за време на Виетнамската војната биле „подземно село“ со тунели, кои заедно достигнуваат должина од 200 км и кои ги изградиле комунистичките герили на Виетнам, а денес претставуваат место кое не смее да се пропушти во Хо Ши Мин. Место каде што навистина ќе ја осетите големината на нивната борба. Имаме слободно време за релаксација, масажи и уживање во ноќниот живот на најголемиот град во Виетнам. Ноќевање.

Сместување

Хотел со 3/4* (1 ноќ)

Место

Хо Ши Мин

Храна

Континентален појадок × 1

Факултативни излети

Ку Чи тунелите

Ден 4: Факултативен излет -- Меконг делта

Овој ден ја посетуваме најпознатата река во Азија -- реката Меконг. Се возиме со традиционални чамци низ густа вегетација и околу островчиња кои ја формираат делтата Меконг. Самата делта е една од најплодните региони на светот. Ќе видиме бескрајни оризови полиња, цитруси, тропско овошје и неверојатна природа. Попатно застануваме во занаетчиски села каде што се запознаваме со локалниот живот. Шетајќи по тивките селски патишта, ќе најдеме на богати локални овоштарници, каде имаме шанса да пробаме од вкусното тропско овошје, пиеме топол чај со мед и уживаме во локалната музика. Се враќаме во нашето сместување, а вечерта имаме слободно време да посетиме некои од локалните барови и ресторани. **Ноќевање.**

Сместување

Хотел со 3/4* (1 ноќ)

Место

Хо Ши Мин

Храна

Континентален појадок × 1

Факултативни излети

Mekong Delta



ЦЕЛ СВЕТ ДОО СКОПЈЕ

Дебарца 15,
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

Ден 5: Трансфер до Камбоџа

Утрото го напуштаме сместувањето и се упатуваме кон нашата следна неверојатна дестинација, Камбоџа! Пристигнуваме во вториот најголем град во Камбоџа, Сием Рип. Сместен во срцето на Камбоџа, **Сием Рип** е магична комбинација од античка историја, култура и модерна енергија. Град најпознат како домот на Ангор Ват, град кој нè fascинира со неговите живописни пазари, превкусна храна и лудиот ноќен живот на Pub Street. Имаме слободно време да го истражиме овој дрвен град и да се спремиме за незаборавната авантура која не пречекува. **Ноќевање**

Превоз

Трансфер од сместување до аеродром

Индивидуален авио билет со сите такси на релација Хо Ши Мин- Сием Рип, во економска класа со вклучен багаж

Трансфер од аеродром до сместувањето во Сием Рип

Сместување

Хотел со 3/4* (1 ноќ)

Место

Хо Ши Мин, Сием Рип

Храна

Континентален појадок × 1

Ден 6: Факултативен излет -- Angkor Wat

Нè очекува будистичка авантура во еден од најфасцинантните храмови на #целсвет. Го посетуваме древниот Анкор Ват -- најголемиот манастирски комплекс на светот, кој вклучува повеќе од 1.000 религиозни објекти, храмови и скулптури. Комплекс кој дефинитивно го имаме видено на некој холивудски блокбастер, а претставува бисер на древната историја на Камбоџа. Овој познат комплекс е под заштита на УНЕСКО и се смета за најважниот археолошки локалитет во Југоисточна Азија. Храм кој има повеќе од 1000 различни скулптури и објекти, изградени од различни кмерски кралоци. Посетуваме неколку помали храмови кои се во склоп на овој комплекс, а јаготката на шлагот е главниот храм Анкор Ват. По нашата целодневна авантура се враќаме во нашето сместување во Сием Рип. **Ноќевање**

Сместување

Хотел со 3/4* (1 ноќ)

Место

Сием Рип

Храна

Континентален појадок × 1

Факултативни излети

Angkor Wat

Ден 7: Факултативен излет -- Кампонг Плук

Во утринските часови тргнуваме кон пловечкото село Кампонг Плук. Едно од најуникатните и најавтентичните искуства во Камбоџа. Мало село каде сите куќи се изградени на стапови кои се 7-8 метри над вода. Селото се наоѓа на езерото Тонле Сап (Tonlé Sap), најголемото слатководно езеро во Југоисточна Азија. Во ова село живеат околу 3000 жители, кои генерално живеат од риболов (во врнежлива сезона) или агрикултура (во сува сезона). Се дружиме со локалното население и се запознаваме со нивниот начин на живот и обичаи. Во попладневните часови се враќаме во Сием Рип. Имаме слободно време да излеземе во некои од локалните ресторани. **Ноќевање.**

Сместување

Хотел со 3/4* (1 ноќ)

Место

Сием Рип

Храна

Континентален појадок × 1

Факултативни излети

Кампонг Плук



ЦЕЛ СВЕТ ДОО СКОПЈЕ

Дебарца 15,
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

Ден 8: Трансфер до Ханои и слободно време.

Правиме check-out од нашето сместување во Сием Рип. Имаме трансфер до аеродром и локален лет до Ханои. Пристигнуваме во Ханои и правиме check-in во нашето ново сместување. Добредојдовте во главниот и најголемиот град на Виетнам. Слободното време што ни преостава го користиме за одмор и уживање во мирисите и боите на Азија. **Ноќевање.**

Превоз

Трансфер од сместување до аеродром

Индивидуален авио билет со сите такси на релација Сием Рип - Ханои, во економска класа со вклучен багаж

Трансфер од аеродром до сместувањето во Ханои

Сместување

Хотел со 3/4* (1 ноќ)

Место

Сием Рип, Ханои

Храна

Континентален појадок × 1

Ден 9: Факултативен излет -- Hanoi City Tour

Појадваме и се впуштаме во нова авантура во Ханои! Почнуваме со езерото Хоан Кием (Hoan Kiem) и храмот Нгок Сон (Ngoc Son) – храм на хероите кој е изграден на мало островче сред езерото. Продолжуваме со посета на Кулата Пен (Pen Tower) каде што ќе дознаеме повеќе за виетнамски легенди кои потекнуваат од VII век. Оттука продолжуваме до мавзолејот на Хо Ши Мин -- мавзолеј посветен на првиот претседател на независен Виетнам. Го посетуваме и најголемиот плоштад во Виетнам -- Ба Динх (Ba Dinh). Исто така, ја посетуваме и пагодата Транквок (Trần Quốc) и храмот Куан Тан (Quán Thánh), Храм на литературата, Конфучијанскиот храм и првиот универзитет во Виетнам. Во попладневните часови се враќаме во нашето сместување. Во вечерните часови има можност за посета на традиционална претстава со кукли во договор со претставникот од агенција. По оваа незаборавна авантура се враќаме во нашето сместување. Вечерта ви препорачуваме да го посетите Thang Long Water Puppet Theatre - претстава каде куклите се наоѓаат во вода, додека уметниците кои ги управуваат се на неколку метри зад нив и не се гледаат. Целиот спектакл се изведува со оркестар кој свири автентична музика. Претставата обработува тематика кои на многу интересен начин ни ја доловуваат виетнамската култура, историја, обичаи и уметност. **Ноќевање.**

Сместување

Хотел со 3/4* (1 ноќ)

Место

Ханои

Храна

Континентален појадок × 1

Факултативни излети

Hanoi City Tour

Ден 10: Факултативен излет -- Halong Bay

Халонг Беј (Halong Bay) се наоѓа источно од Ханои. Тоа е речиси скриен залив во кој се наоѓаат околу 2000 мали острови, односно, повеќето од овие острови се всушност карпести формации кои изникнуваат од кристално зелената вода на повеќе од 1500 км². Од 1994 година, овој залив се наоѓа на листата на природно наследство под заштита на УНЕСКО. Неговите 2000 зелени острови формираат бариера, која го штити заливот од силни ветрови и не дозволуваат тие да ја нарушат мирнотијата/чистотата на водата. Се качуваме на брод и пловиме по овој необичен залив. Со бродот пристигнуваме до пештера, каде се капеме во кристално чистите води на овој залив. Нашата авантура продолжува до видиковец од каде имаме незаборавни панорамски слики над заливот. По нашата авантура имаме трансфер до нашето сместување. **Ноќевање.**

Сместување

Хотел со 3/4* (1 ноќ)

Место

Ханои

Храна

Континентален појадок × 1

Факултативни излети

Ha Long Bay



ЦЕЛ СВЕТ ДОО СКОПЈЕ

Дебарца 15,
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

Ден 11: Напуштање на сместувањето и трансфер до аеродром

Го напуштаме сместувањето и се поздравуваме со овој неверојатен дел од светот. Имаме трансфер до аеродромот во Ханои, лет за Скопје, со преседнување во Истанбул.

Превоз

Трансфер од сместување до аеродром

Индивидуален авио билет со сите такси на релација Ханои - Истанбул (Turkish Airlines), во економска класа со вклучен багаж

Место

Ханои, Истанбул

Храна

Континентален појадок × 1

Ден 12: Пристигнување и крај на патувањето

Слетуваме на аеродромот во Скопје. Крај на патувањето.

Превоз

Индивидуален авио билет со сите такси на релација Истанбул- Скопје (Turkish Airlines), во економска класа со вклучен багаж

Место

Истанбул, Скопје

Цени и услови

Што е вклучено

Регуларна цена

2.049,00 EUR

ПРОМО ПОПУСТИ

Попустот важи за првите 4 пријави.

1.849,00 EUR

Не е вклучено

- Меѓународно здравствено осигурување (може да се уплати во агенцијата)
- Факултативни излети и влезници за културно-историски споменици
- Виза за Камбоџа
- Виза за Виетнам со два влеза

Сите уплати се вршат **исклучиво во денарска противредност** по курс од 62 денари за 1 евро и тоа: **при пријавување се плаќаат 200€ (12.400,00 МКД) по лице**. Преостанатиот дел се плаќа **најдоцна 40 дена пред поаѓање**. Можност за плаќање преку трансакциска сметка (на фактура) и со платежни картички Visa, Master, Maestro.

Препорачуваме рано пријавување на патници заради ограничениот број на места. При пријавувањето потребно е да се достави скринирана прва страница од патната исправа, која е валидна за датумот на патувањето (има важност минимум 6 месеци по датумот на враќање и има доволно празни страници во текот на патувањето), во спротивно агенцијата не одговара за печатење на авио билетот со погрешни податоци.

Доколку се пријавите како **соло патник**, потребна е **доплата за еднокреветна соба**. Со цел да го избегнете овој трошок по пријавата ние ќе го рекламираме Вашето поаѓање на нашите социјални медиуми за да најдеме друг соло патник кој би сакал да дели сместување со Вас. Агенцијата нема обврска задолжително да Ве спои со друг соло патник доколку никој не се пријави. **Во тој случај, доплатата за еднокреветна соба останува** како ставка за плаќање од страна на пријавениот патник.

Факултативни излети

Ho Chi Minh City Tour

Цена: 35,00 USD

Авантура во најголемиот град на Виетнам! Одиме да се запознаеме со градот кој никогаш не спие и кој има 3.5 милиони регистрирани мотори на 9 милиони жители. Авантурата започнува во центарот на градот и улицата Буи Виен, која дише со метежит и врвката кои се симбол на овој град. Го посетуваме најпознатиот пазар Бен Тан, на кој ќе најдеме апсолутно сè - од традиционална виетнамска супа Фо, до најубавите сувенири. На плоштадот Хо Ши Мин се наоѓа споменик на единствениот Хо Ши Мин, човек чие што име го носи и самиот град. Ќе ја видиме Градската куќа, операта Саигон и хотелот Рекс. Во градот има многу остатоци од колонијалниот период, како што се катедралата Нотр Дам, поштата Саигон, старата амбасада на САД... Се упатуваме кон до палатата на обединувањето и воениот Музеј и учиме нешто ново за историјата на овој дел од светот. За крај уживаме на кејот на реката Саигон и ја впиваме магијата на овој величествен град.

Ку Чи тунелите

Цена: 45,00 USD

Ги истражуваме тунелите Ку Чи! Базата на револуционерите за време војната во Виетнам. Денес дел од нив се наоѓаат под градот Хо Ши Мин. Тунелите за време на војната биле „подземно село“ во должина од неверојатни 200км!!! Целиот овој комплекс е изграден од страна комунистичките герилци на Виетнам кои воделе титанска борба против окупаторот. Тие денес претставуваат главна туристичка атракција на Јужен Виетнам. Герилците на Ку Чи, кои во своите редови имале жени и малолетни



ЦЕЛ СВЕТ ДОО СКОПЈЕ

Дебарца 15,
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

лица, со години живееле во тесните, темни и загушливи тунели низ кои можеле да се пробијат исклучиво со лазење на колена. Изградиле мрежа на подземни премини и простории кои содржеле спални соби, куќи, простории за состаноци и планирање, складишта за храна и муниција. Герилците изградиле и краци што имале за цел да го измаат непријателот доколку тој успее да навлезе во тунелите. Покрај тоа што тунелите биле безбедно место за борците, тие исто така биле и отпорни на воздушно бомбардирање. Ова неверојатно инфраструктурно чудо е една од главните причини за победата на виетнамците над америчката инвазија. За време на посетата ќе можеме да видиме дел од асортиманот на маскирни стапици, оружје и опрема која ја користеле борците за време на војната.

Mekong Delta

Цена: 55,00 USD

Дали сте спремни да влезете во ремек делото на природата, Меконг Делтата. Место со најголем биодиверзитет на #ЦелСвет! Реката Меконг е најголемата река во Индокина која извира во Тибет, тече низ Бурма и Лаос, а се влева во Јужното кинеско море, во Виетнам. Реката, пред да се влее во морето, прави огромна делта со 9 краци, наречени и „Куу Лонг“ или „Девет ламји“. Делтата Меконг изобилува со густа џунгла и неверојатен биодиверзитет а плодната почва овозможува огромни плантажи со ориз, агруми и тропско овошје. Селата кои се наоѓаат по течението на реката практично живеат заедно со реката. При нивната посета ќе видиме дел од нивниот секојдневен живот и каде ќе најдеме секакви сувенири за дома изработени од кокосово дрво. Одејќи низ тивките селски патишта, наидуваме на богати локални овоштарници, каде јадеме вкусно свежо екзотично овошје, пиеме топол чај со мед и уживаме во локалната музика. Почнуваме незаборавна авантура низ самите речни краци. Пред нас е сцена од која нема да не остави рамнодушни. Мирот и тишината кои ги доживуваме тука ќе ги памтиме долго после нашето враќање. Одиме во традиционално виетнамско село за ручек, а по ручекот имаме можност да се дружиме со змии, крокодили и мајмуни. Кој сака, може да пешачи или да изнајми велосипед за да се вози низ селото.

Angkor Wat

Цена: 110,00 USD

Не очекува будистичка авантура во еден од најфасцинантните храмови на #целсвет. Го посетуваме древниот Анкор Ват -- најголемиот манастирски комплекс на светот, кој вклучува повеќе од 1.000 религиозни објекти, храмови и скулптури. Комплекс кој дефинитивно го имаме видено на некој холивудски блокбастер, а претставува бисер на древната историја на Камбоџа. Овој познат комплекс е под заштита на УНЕСКО и се смета за најважниот археолошки локалитет во Југоисточна Азија. Храм кој има повеќе од 1000 различни скулптури и објекти, изградени од различни кмерски кралови. Посетуваме неколку помали храмови кои се во склоп на овој комплекс, а јаготката на шлагот е главниот храм Анкор Ват. Овој светски познат храм некогаш би духовниот центар на многуте кралства кои се простирале на овие простори. Кралствата доаѓале и заминувале но храмот останал. Денес е најважниот симбол на државата Камбоџа.

Кампонг Плук

Цена: 55,00 USD

Тргуваме кон традиционалното плутачко камбоџанско село Кампонг Плук (Kampong Phluk). Името на селото во превод значи „Пристаниште на слоновите китови“, бидејќи во минатото се трговало со слоновина на тоа место. Во селото живеат локалци од кмерско потекло, кои ги изградиле своите сојници на 10 метри височина над езерото Тонле Сап, кое е опкружено со шума. Езерото е најголемото слатководно езеро во Југоисточна Азија додека неговата хидрологија им овозможува на локалците мошне карактеристичен начин на живот. Тоа значи дека зависно од сезоната се менува начинот на животот на селаните. Жителите за време на врнежливата сезона живеат од риболов додека за време на сувата сезона се симнуваат доле во пољаните и се занимаваат со земјоделије. Се дружиме со локалното население и се запознаваме со нивниот начин на живот и обичаи. Ќе разговараме со мештаните на ова село и ќе уживаме во неверојатниот залез на сонцето. Навистина едно од најunikатните и најавтентичните искуства во Камбоџа.

Hanoi City Tour

Цена: 45,00 USD

Се запознаваме со престолнината на Виетнам, градот Ханои. Културниот и економскиот центар на северен Виетнам и воедно најпосетениот град во државата. Дали сте спремни за авантура во главниот град на една од најразвиените држави во Азија? Се запознаваме со обичаите на луѓето во овој дел од светот, го посетуваме стариот град и уживаме во боите и мирисите на Азија. Ханои како еден од најстарите градови во Југоисточна Азија, основан во 1010 година под името *Tang Long*. Низ долгата историја, градот секогаш бил културен центар на Виетнам. Во градот сега има повеќе од 600 пагоди и храмови, правејќи го своевиден духовен центар на Виетнам. Во оваа обиколка ќе ги видиме најважните обележја од виетнамската историја како и обележја кои ја трансформирале оваа држава во тоа што е денс. Почнуваме со градините покрај езерото Хоан Кием па се упатуваме кон храмот на хероите Нгок Соен, Бут Куле каде ќе се фасцинираме од легендите кои датираат од 7-миот век. Не смеете да ги пропуштите палатите Чаитман, мавзолејот на виетнамскиот лидер Хо Ши Мин, градскиот плоштад Ба Динх, пагодата Тран Квок, храмот Кван Тхан и храмот на литературата. Ќе доживееме неверојатен сплет на историјата и модерното време и се тоа само во еден град, Ханои.

Ha Long Bay

Цена: 75,00 USD

Одиме на место кое може да се најде единствено во фатастичните светови на приказните и Виетнам. Станува збор за Халонг Беј (Halong Bay) кој се наоѓа источно од градот Ханои. Тоа е речиси скриен залив во кој се наоѓаат околу 2000 мали острови, односно, повеќето од овие острови се всушност карпести формации кои изникнуваат од кристално зелената вода на повеќе од 1500 км². Од 1994 година, овој залив се наоѓа на листата на природно наследство под заштита на УНЕСКО. Неговите 2000 зелени острови формираат бариера, која го штити заливот од силни ветрови и не дозволуваат тие да ја нарушат мирнотијата/чистотата на водата. Се качуваме на брод и пловиме по овој необичен залив. Со бродот пристигнуваме до пештера, каде што се бањаме во кристално чистите води на овој залив. Доколку сте расположени за истражување на островите имате и можност со кајак да го истражите ова мистично место.

Сместување

Хотел со

3/4*

Ова е пример сместување кое може да го очекувате. Договореното сместување може да биде поинакво, но слично во она што го пружа.

Хотел со 3*/4* по локална категоризација, е сместувачки објект кој располага со двокреветни и трикреветни соби со сопствен тоалет. Услугата е на база ноќевање со појадок.

Превоз



ЦЕЛ СВЕТ ДОО СКОПЈЕ

Дебарца 15,
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

Авион

Патнички авион (линиски авион или комерцијален транспортен авион) е голем авион првенствено наменет за комерцијален превоз на патници и товар.

Локален трансфер

Помало превозно средство за најчесто до 15 патници. Во зависност од земјата може да биде со помал или поголем комфор.

Автобус

Автобус е превозно средство наменето за превоз на група од 48-87 луѓе.

Места

Скопје

Скопје е главен и најголем град на Република Северна Македонија.

Истанбул

Истанбул е најголемиот град во Турција, кој се наоѓа долж течението на Босфорскиот теснец кој ја поврзува обалата на Мраморното со Црното Море. Овој огромен град, единствен на светот изграден на два континента (Европа и Азија), има површина од речиси 6.000 км² и брои над 15 милиони жители според официјални мерења, односно 20 милиони неофицијално. Денес тој е најзначајниот турски град. Брои преку 20 универзитети, многу библиотеки, културни центри, неизмерно богатство од културно-историски споменици. Иако не е главен град на државата, Истанбул е големо економско и културно седиште на Турција, како и најатрактивниот и најпосетен туристички центар.

Хо Ши Мин

Хо Ши Мин (Ho Chi Min), некогашниот Сајгон е најголем град на Виетнам. Градот се наоѓа на брегот на реката Меконг, на 60км од јужнокинеското море. Некогаш бил француска колонија, па така и денес има многу остатоци од колонијалниот период, како што се катедралата Нотр Дам, поштата Саигон, старата амбасада на САД и др.

Сиен Рип

Сиен Реап (на кмерски: , Siĕm Réab [siĕm riəp]) е вториот по големина град во Камбоџа, како и главниот и најголем град во провинцијата Сиен Реап во северозападниот дел на Камбоџа.

Сиен Реап има архитектура во француско-колонијален и кинески стил во Стариот француски квартал и околу Стариот пазар. Во и околу градот има музеи, традиционални настани на танцот Апсара, Камбоџанско културно село, продавници за сувенири и ракотворби, фарми за свила, оризови полиња во околината, рибарски села и резервати за птици близу езерото Тонле Сап, како и космополитски амбиент за пиење и јадење.

Ханои

Ханои е главен град на Виетнам и се наоѓа на делтата на црвената река. Еден од најстарите градови на Југоисточна Азија, основан во 1010 година под името Танг Лонг. Во текот на долгата историја Ханои отсекогаш бил културен центар на Виетнам. Во градот денес постојат повеќе од 600 пагоди и храмови.

Корисни информации

Виетнам

1. ОПШТИ ПОДАТОЦИ ЗА ЗЕМЈАТА

Виетнам е земја во Југоисточна Азија. Сместена е на брегот на Јужното Кинеско Море и Тајландскиот Залив. На север се граничи со Кина, на запад со Лаос и на југозапад со Камбоџа. Престорна површина: 331.210 км², 66-та по големина во светот;

- Население: **94,34 милиони жители**
- Главен град: **Ханој** (3,29 милиони жители)
- Националност: **виетнамци** (85,7%), други етнички групи (14,3%)
- Официјален јазик: виетнамски; се користат уште и англиски и француски;
- Вероисповед: неопределени (80,8%), будисти (9,3%);

2. ВИЗА

За државјаните на Р.С. Македонија потребна е виза за посета и престој во Виетнам. Визи за Виетнам се изработуваат онлајн преку линкот:

<https://evisa.xuatnhapcanh.gov.vn/>

Агенцијата може да посредува во изработка на туристичка виза или да обезбеди информации потребни за самостојно аплицирање за виза. Ако визата ја изработувате преку агенцијата, ќе треба да ни испратите целокупната документација потребна за аплицирање. Сите информации поврзани со изработка на визата ќе ги добиете навремено од агенцијата.

Цената на визата е 25€ (еднократен влез) или 50€ (влез со повеќе влезови).

3. ВРЕМЕНСКА ЗОНА

Временската зона е **UTC +7**, што значи 6 часа пред С. Македонија.

4. КЛИМА

Тропската монсунска клима е распространета во областа **Индокина**. Сезоната на дождови трае од средината на мај до октомври, додека сушната сезона е од ноември до април. Поради високата влажност, и пониските температури тешко се толерираат. На северот влажноста е многу пониска, а климата е поблага. Ноември и



декември означуваат пристигнување на сувата сезона и ноќните температури на големи височини може повремено да се спуштаат до ниво на благ мраз. Температурите започнуваат да се искачуваат во јануари, кога достигнуваат и до 40°C.

Во **Виетнам**, климата е тропска, обележана со чести монсуни. На северот забележан е пад на температурата помеѓу ноември и април. Температурите се движат помеѓу 5°C и 37°C.

5. ХРАНА И ПИЈАЛОК

Храната е многу разновидна, таканаречено типично азиска. Има многу ориз, риба, тестенини, пилешко, овошје и зеленчук.

Виетнам има обилна трпежа и разработена техника за подготовка на храна. Подготовката на храна станала уметност кај виетнамскиот народ, така што некои виетнамски јадења станале светски познати. Во Виетнам, имате можност да пробате многу вкусни јадења што не можете да ги најдете на кое било друго место во светот. Некои јадења се подготвени од морска храна, како што се јастог, риба, рак и лигњи... кои се релативно ретки и скапи во некои западни земји, но неверојатно евтини во Виетнам. Покрај уживањето во традиционалните јадења како супа од тестенини (Pho), свински колбас (Gio lua), пролетно пециво (Nem gan), рибни кугли (Cha sa) и др... Виетнам го прифатил начинот за подготовка на некои јадења од земји што се познати по нивната добра подготовка на храна и добрите кулинарски техники, како што се Тајланд, Кина, итн...

6. ЗДРАВЈЕ

Вакцинацијата е по избор. Нашите патници одлучуваат индивидуално дали сакаат да бидат вакцинирани или не. Најдобро е да се јавите во Институтот за јавно здравје и да проверите. Препорачливо е да земете абдоминални лекови (пробиотик), треска или некои лекови за болка и покачена телесна температура, за секој случај. Ако не го земете тоа, не е страшно, сè може да се купи во аптеките таму. Исто така, има комарци таму, па можеби ќе сакате да донесете и Аутан, и таму може да земете репеленти против комарци, од искуство, нивните средства се посилни.

7. ОСИГУРУВАЊЕ

Осигурувањето е незадолжително, но секако го препорачуваме за далечни дестинации. Можете да го платите во која било осигурителна компанија и да го понесете на патувањето, или можете да го уплатите кај нас во агенцијата најдоцна 5 дена пред патувањето.

8. СИГУРНОСТ И БЕЗБЕДНОСТ

На сите посетители им се советува да бидат внимателни. Се препорачува внимателно чување лични документи и пари заради ризик од грабеж и џепароши. Движењето по улица навечер се препорачува само доколку не сте сами. Дрогата е нелегална, и како таква е казнива со закон и затвор.

9. ОБЛЕКА

Пакувајте што е можно помалку облека! Насекаде можете да ги исперете алиштата. Оваа услуга е многу поволна, околу 1 евро по килограм, алиштата брзо се завршени, убаво испрани и здиплени. Со оглед на високите температури, понесете лесна гардероба. Задолжително понесете дуксер или некоја лесна јакна и некои долги панталони за возењето со автобуси (кои се климатизирани). Кога посетувате културни и историски места, поточно храмови, имајте во предвид дека е задолжително да ги покривате нозете и рамената, затоа при пакување внимавајте на ова.

10. ЛОКАЛНА ВАЛУТА

Валутата во Виетнам е **виетнамски донг**, а девизниот курс е 1 УСД = 23.365 VND.

Исто така, не препорачуваме да се потпрете на плаќање со платежни картички, па затоа е подобро да носите пари во готово.

11. ПЛАТЕЖНИ КАРТИЧКИ И БАНКОМАТИ

Банкарскиот систем е високо развиен, така што ќе најдете бројни банки и банкомати на секој чекор од патот. Треба да проверите кај матичната банка за точниот износ на провизијата. Наша препорака е да понесете пари во готово.

Може да се користат кредитни картички, но претходно мора да ја известите вашата банка за да немате проблеми со блокирање на картичката. Исто така имате менувачници на секој чекор, достапни во текот на целиот ден.

12. КОМУНИКАЦИЈА

Нашите мрежи во Виетнам работат, но најлесно ќе ви биде да си купите локална SIM картичка. Исто така, насекаде има интернет кафулиња, а сместувањата се опремени со wireless интернет.

Камбоџа

Камбоџа е држава во југоисточна Азија. На југозапад излегува на Тајландски залив (дел од Јужно кинеско море). На запад и север се граничи со Тајланд, на север со Лаос и на исток и југ со Виетнам.

- Површина на земјата: **181,035 km²**, 90. по големина во светот
- Број на жители: **15,7 милиони жители**
- Главен град: **Pnom Pen** (1,7 милиони жители)
- Националност: **Камбоџанци** – Кмери (90%), останато: Виетнамци, Кинези;
- Официјален јазик: **кмерски**;
- Вероисповед: **будизам** (будисти 96,9%);

Буза за Камбоџа се вади на граница. За тоа е потребно да имате две фотографии, 3.5 x 4.5cm на бела позадина и **4 долари** (во долари). На излез од Камбоџа се плаќа и такса од 20 долари.



Временската зона е **UTC +7**, значи 6 часа напред во однос на С. Македонија.

Во **Камбоџа** климата е монсунска. Од декември до април трае сушен период, кога преовладува сув североисточен монсун. Просечната температура се движи помеѓу 21°C и 35°C.

Камбоџанската кујна се издвојува со често користење на билки, тревки и зеленчук. Камбоџанската кујна се краси со репутација на една од најстарите и најздравите во светот. Најважниот додаток во сите јадења е ориз и тестенини од разнолики видови и облици. Од месо се јаде пилешко, свинско, телешко и месо од патка. Се конзумираат многубројни видови на овошје и зеленчук. Специјалитет на камбоџанската кујна е Амок - кари паста со кокосово млеко и бројни додатоци, спакувано во лист од банана. Тука се уште и супата со нудли, месо од скара, салата од манго и разни други слатко - луто - кисели комбинации.

Вакцинација не е задолжителна. Нашите патници индивидуално одлучуваат дали сакаат да се вакцинираат или не. Најдобро е да се консултирате со Институт за јавно здравје и да проверите. Пожелно е да понесете лекови за stomачни болки (пробиотик), фервекс или некои лекови за болка и покачена телесна температура, за секој случај. Доколку не понесете, не е страшно, сè може да се купи и во тамошните аптеки. Исто така, таму има комарци, па би било добро да понесете и Аутан, а можете и таму да купите средства против комарци, но од искуство, нивните средства се со посилено дејство.

На сите посетители им се советува да бидат внимателни. Се препорачува грижливо чување личните документи и пари поради ризик од кражби и џепароши. Движење во доцните вечерни часови се препорачува само доколку не сте сами. Дрогата е нелегална појава, и како таква е казнива со закон и затвор.

Спакувајте што е можно помалку багаж! Секаде можете да ги исперете алиштата. Таа услуга е навистина поволна, околу 1 евро по килограм, алиштата се набрзина готови, убаво испрани и здиплени. Со оглед на високите температури, носете лесна гардероба. Задолжително понесете дуксер или некоја лесна јакна и некои долги панталони за возењето со автобусите (бидејќи се климатизирани). Понесете некои удобни патики за целодневните обиколки на комплексот Ангкора. За обиколките на културно - историските знаменитости, конкретно храмови, мораме да напоменеме дека е задолжително покривање на носете и рамењата, така да обрнете внимание и на тоа за време на пакувањето. Ако било што заборавите, од гардероба, козметика, обувки, без грижи, таму можете да купите сè.

Што се однесува до парите и плаќањето, пожелно е да носите долари, особено за Камбоџа. Валутата во Камбоџа е **камбоџански рил (Riel)**. Однос на валутата изнесува околу **1 USD = 4.045 KHR**, иако во Камбоџа секаде е можно плаќање со долари, па поради тоа Ве советуваме да понесете долари и тоа што е поситно можно.

Банкарскиот систем е многу развиен, така што ќе најдете бројни банки и банкомати на секој чекор. За износот на точната провизија би требало да проверите со матичната банка. Наша препорака е да понесете готовина.

Користење на платежни картички е можно, но тоа морате претходно да го најавите во матичната банка, за да не дојде до блокирање на картичките. Менувачници исто така имате на секој чекор, достапни во текот на целиот ден.

Нашите мрежи не функционираат во Камбоџа. Исто така, интернет кафулиња има насекаде, а и во сместувањата е достапна wireless интернет мрежа.

Важни напомени

Напомени:

Општи напомени:

- Организатор на патувањето е ТА ЦЕЛ СВЕТ ДОО СКОПЈЕ со лиценца УП 113-289 Од 17.07.2024 година.
- При пријавување, потребно е да доставите копија од пасош/податоци од пасошот со кој патникот ќе патува на самото патување. Патникот мора задолжително да го провери траењето и исправноста на патниот документ, како и бројот на слободни страници потребни за патувањето.
- Сите пасоши мораат да имаат рок на важење минимум 180 дена (6 месеци) од датумот на враќање во земјата.
- Организаторот на патувањето го задржува правото на измена на одредени содржини од програмата, во случај на вонредни околности и работи кои агенцијата не може да ги предвиди, за време на склучување на договорот.
- Организаторот на патувањето не е овластен и не ја проценува валидноста на патните и други исправи.
- За сите информации кои се дадени по усмен пат, агенцијата не сноси никаква одговорност.
- Потписникот на Договорот за патување или претставникот на групата на патници е задолжен да ги информира и запознае сите патници со договорениот програм на патување, условите на плаќање, визирање и ОПШТИТЕ УСЛОВИ НА ПАТУВАЊЕ НА ТА ЦЕЛ СВЕТ од СКОПЈЕ.
- Патниците се должни, два дена пред поаѓање, да го проверат точното време и место на поаѓање на групата.
- Патникот е должен сам да се запознае со правилата на однесување во земјата во која патување и да ги почитува важечките законски царински прописи.
- Во превозните средства најстрого е забрането пушење, конзумирање на алкохол и опојни средства.
- Патниците се должни да, во автобусите и другите превозни средства со кои се врши трансфер, останат на своите места и не смеат истите да ги напуштаат на места кои не се предвидени за пауза (граници, чек-поинт станици, патарини итн). Во случај патникот да го напушти возилото без претходен договор со претставникот на агенцијата, истиот сам ги сноси сите трошоци и последици.
- Патникот кој преку неадекватно однесување, ги вознемирува останатите патници или смета на шоферите и/или придружникот на групата во својата работа, ќе биде одма исклучен од патувањето и целата одговорност преоѓа на него/неа, без право на жалба и враќање на пари.
- Патникот е должен да ја почитува "саатницата" одредена од страна на претставникот на агенцијата на патувањето, во спротивно, претставникот на агенцијата има право да го исклучи патникот од патувањето.
- Во туристичките автобуси не е можна употреба на тоалет. Во согласност со планот и програмата на патувањето, паузи се прават на 3-4 часа (во зависност од локацијата и опременоста на бензинските станици), кои патниците можат да ги користат за употреба на тоалет.
- Агенцијата го одредува распоредот на седење, местото на поаѓање, местата за паузи и времетраењето на истите. Со плаќање на превозот, патникот го прифаќа горенаведеното, без право на приговор и жалба.
- Аранжманот е направен на база на минимум 10 патници за далечни патувања и 50 патници за европски патувања.
- Во случај на недоволен број на патници за реализација на аранжманот или други објективни околности, организаторот на патувањето ги информира патниците дека аранжманот е откажан – најкасно 10 дена пред датумот на поаѓање за далечни патувања и 5 дена пред датумот на поаѓање за европски патувања.
- Кај аранжманите кои вклучуваат превоз со авион, по купување на авио картата, невозможно е средствата да се вратат и во тој случај – важат условите на авио компанијата.

- Кај аранжманите кои вклучуваат low-cost авио компании, во случај на одложување на летот, откажување или губење на конекциите, патниците се дожни сами да ги платат новонастанатите трошоци и агенцијата не може да влијае на околностите кои се надвор од нејзиниот домет.
- Цените на low cost аранжманите се подложни на промена. По уплата на авансот се проверуваат тарифите и на патникот му се потврдува цената на аранжманот.
- Агенцијата не сноси одговорност доколку дојде до промена на авио конекциите од страна на авио компаниите.
- Саатниците на летовите наведени во планот и програмот или добиени од страна на агенцијата се подложни на менување и зависат исклучиво од авио компанијата.
- Агенцијата го задржува правото да го одбере превозното средство за трансфер. Трансферот се врши до самото сместување, доколку истото е физички возможно.
- За сите понудени или достапни дополнителни доплати, кои имаат врска со планот и програмот на патувањето, или сместувањето, потребно е да се изјасните при пријавување.
- Доколку некој патник сам одлучи да смени дел од планот и програмот на патувањето, агенцијата нема обврска на тој патник да му обезбеди трансфер/ран или доцен check-in или check-out во сместувањето/различни ноќевања во сместувањата, од она што е предвидено со планот и програмот на патувањето.
- Малолетните патници за време на патувањето мора да имаат заверена согласност од родителите.
- Заради почитување на саатниците предвидени со програмот на патување, како и почитување на времето на останатите патници од групата, не постои можност за задржување на границите кои претставуваат излез од Европска Унија, поради заверување на сметки и враќање на данок од Европската Унија (TAX FREE)
- Наша препорака е да водите сметка за вашите лични документи и пари на Вашето патување.
- За овој аранжман се применуваат ОПШТИТЕ УСЛОВИ ЗА ПАТУВАЊЕ.

Напомени во врска со сместувањето:

- Организаторот на патувањето, ТА ЦЕЛ СВЕТ, го задржува правото на распоред по соби, во согласност со структурата на собите во сместувачкиот објект. Доколку постои можност, агенцијата се труди да излезе во пресрет на желбите на патниците (Ве молиме да имате разбирање. Ова патување пред сè треба да биде авантура и добра забава).
- Во сместувачките објекти се влегува првиот ден од престојот во согласност со правилата на самиот сместувачки објект. Начесто, check-in е во попладневните часови (14h или 15h), а check-out – последниот ден од престојот, најчесто до 10h или 11h.
- Описите на сместувачките објекти се од информативен карактер.
- Некои од дополнителните содржини на сместувачките објекти се достапни со доплата. Постои можност на отстапувања и промена на достапноста на некои содржини, бидејќи истите зависат исклучиво од сместувачките објекти (нпр. Сеф, паркинг, мини-бар, ТВ, клима уред...)
- Патникот е должен да ги почитува правилата на сместувачкиот објект и сам сноси одговорност доколку дојде да санкционирање од страна на персоналот на сместувачкиот објект
- Во некои сместувачки капацитет во Азија, Африка и Латинска Америка – нема врела вода.
- Сместувачките капацитети ги сместуваат патниците и го одредуваат распоредот и типот на собите спрема својата расположливост во дадениот момент. Агенцијата не е во можност да им потврди на клиентите дали креветите ќе бидат twin (раздвоени) или double (голем француски лежаж), како ни спратноста во самото сместување, освен доколку тоа не е посебно назначено во Договорот. Клиентот со уплата на аранжманот се согласува со овие факти и условите на сместувањето, без право на жалба.
- Патниците кои што патуваат сами во некои програми имаат можност да со доплата, престојуваат сами во еднокреветна соба. Доколку патникот сака да се спои со некој од другите патници од групата и не сака да плаќа доплата, прифаќа да се спои со било кое лице од групата, без оглед на возраста и полот на сопатникот. Во овие ситуации, агенцијата апсолутно не одговара за било какви евентуални непријатност или несогласувања кои патниците можат да ги имаат за време на патувањето.

Напомена во врска со факултативните излети:

- Факултативните излети не се задолжителен дел од патувањата и за факултативните излети не е обезбедена заштита во поглед на гаранција за патувањето.
- Термините и цените на факултативните излети се променливи и зависат од слободните термини по локалитетите, бројот на пријавени патници и други објективни околности.
- Факултативните излети се реализираат од страна на локални агенции. ТА ЦЕЛ СВЕТ не е во можност да влијае на работи кои се надвор од нејзиниот домет, односно се врзани за самата реализација на излетот.
- Факултативните излети се реализираат од локални туристички водичи, на самите локалитети, на англиски јазик. Со плаќање на излетот, патникот ги прифаќа сите услови на локалната агенција, без право на жалба.
- Агенцијата не може да влијае на времетраењето на патувањата до локалитетите, времето на поаѓање, враќање или обиколка, како ни стручноста на локалните водичи.
- При уплата на факултативен излет, патникот ги прифаќа условите на локалната агенција која е организатор на излетот. Доколку еден патник уплаќа излет во име на други патници, истиот е должен да ги извести сопатниците за условите на локалната агенција. Било какви измени и откажување од излетот по уплатата, не се можни, ниту е возможно, под било кои околности, да се рефундираат уплатените средства.
- Се молат сите патници, пред уплаќање на факултативен излет, да се информираат и упознаат со предвидениот план и услови за факултативниот излет.

Напомена во врска со визите:

- Патниците задолжително мора да се запознаат со визниот режим на државата во која патуваат.
- Некои амбасади бараат задолжително присуство на патникот за аплицирање за виза. Патниците се должни да ги испочитуваат правилата на амбасадата,
- Патниците се должни да ги достават документите за визирање, најдоцна 1 месец пред патувањето, а доколку не ги достават во наведениот рок, должни се сами да ја обезбедат визата за патување.
- Патниците кои не посеуваат нови биометриски пасоши на Република Македонија, должни се сами да се запознаат со визниот режим на државите во кои патуваат и сами да ги обезбедат визите за патување.
- Агенцијата не гарантира дека на патникот ќе му биде одобрена виза и не е овластена да утврдува валидност на документи.
- Агенцијата не сноси одговорност во случај на недобивање на виза.



ЦЕЛ СВЕТ ДОО СКОПЈЕ

Дебарца 15,
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

Е-mail: kontakt@jungletribe.mk

Сајт: www.jungletribe.mk
